



ऐतिहासिक स्थल होने के साथ धार्मिक आस्था





कुरुद | सिर्री | जीजामगांव | नगरी | मगरलोड

खबर संक्षेप

आज कोड़ेबोड़ में मड़ई

सिर्री। ग्राम कोड़ेबोड़ में ग्रामवासियों के सहयोग से 4 जनवरी शनिवार को मर्ड्ड होगी। रात्रिकालीन मनोरंजन के लिए भुइंया के श्रृंगार छत्तीसगढी नाचा पार्टी होच्चेटोला जिला बालोद की प्रस्तुति होगी। यह जानकारी यश चंदेल, दिनेश ने दी।

मडेली में जसगीत एवं झांकी प्रतियोगिता आज से

जीजामगांव। संत कर्मा माता सेवा समिति एवं ग्रामवासियों के सहयोग से ग्राम मड़ेली में जसगीत एवं झांकी प्रतियोगिता का आयोजन 4 से 6 जनवरी तक किया गया है। झांकी में प्रथम परस्कार 10001 रुपये. द्वितीय 7001 रुपये, तृतीय 6001 रुपये, चतुर्थ 5001 रुपये, पंचम 4001 रुपये, षष्टम ३००१ रुपये, सप्तम 2001 रुपये, अष्टम पुरस्कार 1001 रुपये रखा गया है। इसी प्रकार गायन में पुरुष एवं महिला वर्ग में प्रथम पुरस्कार 3001 रुपये, द्वितीय 2001 रुपये, तृतीय पुरस्कार 1001 रुपये दिया जाएगा। प्रत्येक मंडली को 2001 रुपये सांत्वना पुरस्कार मिलेगा।

ग्राम पंचायत भृत्य संघ की बैटक 5 को

सांकरा। ग्राम पंचायत भृत्य संघ ब्लाक नगरी की बैठक 5 जनवरी रविवार को दोपहर 1 बजे मां शीतला मंदिर परिसर सिहावा में रखी गई है जिसमें संघ की गतिविधियों पर विशेष चर्चा की जायेगी। यह जानकारी अध्यक्ष रूपेश पटेल, सचिव देवचरण नेताम, कोषाध्यक्ष घनाराम गौर ने दी।

टोकन के लिए भटक रहे किसान, 23 हजार को एक बार भी नहीं मिला मौका पित ने टंगिया मारकर की पत्नी की हत्या

मात्र बीस दिनों में तेईस लाख क्विंटल धान खरीदी की चुनौती

हरिभूमि न्यूज 🕪 धमतरी

छुट्टियों को छोड़ दिया जाए तो अब मात्र 20 दिन ही धान खरीदी होगी। उधर अभी भी 24 हजार किसानों को एक भी धान बेचने का अवसर नहीं मिला है। जो किसान धान बेच चके हैं, वे भी दोबारा धान बेचने के लिए टोकन का इंतजार कर रहे हैं।

इस साल 14 नवंबर से धान की खरीदी शुरू की गई है। धान खरीदी शुरू हुए डेढ़ माह से ज्यादा हो चुके हैं। इस अवधि में 1 लाख 4 हजार 968 किसानों ने साढे 46 लाख क्विंटल धान की बिक्री है। अभी भी 24 हजार किसान ऐसे हैं, जिन्हें एक बार भी टोकन जारी नहीं किया गया है। किसान दम साधकर टोकन मिलने का इंतजार कर रहे हैं। जो किसान धान बेच चुके हैं, उनमें भी कई 30 प्रतिशत से ज्यादा बड़े किसान हैं, जिनका धान एक बार में नहीं लिया गया है। किसी को दो बार

धान खरीदी ३१ जनवरी तक चलेगी। शनिवार रविवार

खरीदी होगी। उल्लेखनीय है कि इस साल धान खरीदी

के लिए 67 लाख 43 हजार क्विंटल का लक्ष्य रखा गया

है। अभी तक 46 लाख क्विंटल धान की खरीदी हुई है।

विवंटल धान खरीदना होगा। इसके अतिरिक्त बचे हुए

ऐसे में लक्ष्य पूरा करने के लिए 20 दिनों में 23 लाख

सभी किसानों को टोकन जारी करना भी बाकी है।

की छुट्टियों को छोड़ दें तो मात्र 20 कार्य दिवस ही धान की



तो तीन बार टोकन जारी किया जाना है। ऐसे में ये किसान टोकन मिलने का इंतजार कर रहे हैं, ताकि वे समर्थन मूल्य पर धान बेच सकें। उधर ऑनलाइन टोकन को लेकर किसान परेशान हैं। टोकन तुंहर हाथ एप में 25 दिन पहले ही 15 जनवरी

तक के लिए टोकन कट चुका था। सोसाइटियों में भी ऑफलाइन टोकन बंद था। अब जाकर टोकन कटना शुरू हुआ है। टोकन कटने की खबर मिलते ही सोसाइटियों में टोकन लेने के लिए किसानों की भीड उमड रही

जनवरी में खरीदी के 20 दिन बाकी नहीं आ रहा पेमेंट

बिके हुए धान के एवज में किसानों को 1073 करोड़ 38 लाख 20 हजार 120 रुपए जारी किया जाना है। किसानों को पेमेंट जारी भी किया जा रहा है। विडंबना यह है कि किसानों को तीन दिन में पेमेंट दिया जाना है, लेकिन धान बेचने के एक सप्ताह बाद भी किसानों को पेमेंट नहीं मिल रहा है। किसानों ने बताया कि ट्रैक्टर आदि की किस्त, मजदूर पेमेंट जैसे खर्चों को ध्यान में रखकर वे धान बेचे हैं। कई किसानों का किस्त बाउंस हो गई है। मजबूरों को पेमेंट देने में भी समस्या आ रही है।

सर्वाधिक खरीदी नगरी शाखा में

जिले की सभी 11 शाखाओं में सबसे ज्यादा धान की खरीदी नगरी शाखा में हुई है। उल्लेखनीय है कि इस शाखा के कई खरीदी केंद्र उड़ीसा क्षेत्र से लगे हुए हैं। ऐसे में चोरी छिपे उड़ीसा का धान भी नगरी क्षेत्र की शाखाओं में खपता है जिसके चलते नगरी शाखा में हर साल खरीदी का आंकडा ज्यादा होता है। नगरी शाखा में अब तक 8 लाख 64 हजार 785 क्विंटल धान की खरीदी हुई है। दूसरे नम्बर पर धमतरी शाखा है जहां पर 6 लाख 18 हजार 95 क्विंटल धान की खरीदी हुई है। मगरलोड शाखा के खरीदी केंद्रों में 5 लाख ८४ हजार ६६ विवंटल और संबलपुर शाखा के खरीदी केंद्रों में 3 लाख ९४ हजार ८५६ क्विंटल धान की खरीदी हुई है।

आरोपी पित ने पुलिस चौकी में किया सरेंडर, ग्राम सांगली की घटना

हरिभूमि न्यूज 🕪 धमतरी

अज्ञात कारणों से एक पति ने सो रही पत्नी को किचन में बुलाकर उसके सिर पर टंगिया से ताबड़तोड़ हमला कर दिया। खून से लथपथ महिला को उपचार के लिए जिला अस्पताल लाया गया। यहा इलाज के दौरान घायल महिला की मौत हो गई। वहीं आरोपी पति ने कंवर पुलिस चौकी पहुंचकर सरेंडर कर दिया है।

अस्पताल चौकी पुलिस व परिजनों के अनुसार धमतरी के समीपस्थ ग्राम सांगली पुलिस चौकी कंवर जिला बालोद निवासी ईश्वरी साह पति केवलचंद उम्र 35 वर्ष कृषि मजदुरी करती थी। पति भी मजदूरी करता था। महिला का मायका ग्राम बोरसी थाना मगरलोड है। इनकी शादी 2010 में हुई थी। उनके दो बच्चे हैं। अपने बच्चों व पित के साथ महिला मेहनत मजदूरी कर खुशहाल जीवन जी रही थी।

बीते 30 दिसंबर को ग्राम सनौद की मड़ई थी। मड़ई देखने ईश्वरी की मां सरस्वती साहू भी अपनी बेटी के घर सांगली आई थी। मड़ई मेला घूमने के बाद गुरुवार की रात्रि





4.30 बजे बच्चे व महिलाएं बाथरूम जाने के लिए उठे। वापस आकर सभी फिर सो गए। कुछ देर बाद लगभग 5.30 बजे केवलचंद ने ईश्वरी को आवाज देकर उठाया और उसे चाय बनाने के लिए कहा। ईश्वरी चाय बनाने के लिए किचन में चली गई। केवलचंद ने किचन का

सरस्वती व बच्चे जाग गए। कुछ देर बाद किचन से ईश्वरी के बचाव-बचाव की आवाज आने लगी। पति केवलचंद ने किचन में ईश्वरी के सिर पर टंगिया से वार कर दिया। आवाज सनकर बच्चों सहित सरस्वती ने किचन के दरवाजा को धक्का मारकर खोलने का प्रयास किया, लेकिन दरवाजा नहीं खुला। सरस्वती ने समधी व समधन सहित पड़ोसियों को घटना की जानकारी दी। सभी लोगों ने किसी तरह किचन का दरवाजा खोला। भीतर ईश्वरी लहूलुहान पड़ी थी। पूरे किचन में खून फैला हुआ। मौका देख केवलचंद वहां से भाग गया। खून से दरवाजा भीतर से बंद कर दिया। लथपथ ईश्वरी 🕨 शेष पेज 10 पर



पाठक सूचना

धमतरी जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

मो. 9826114710, 9993322768 9098324969



प्रवेश प्रारंभ

उपलब्ध पैरामेडिकल टेक्निशियन कोर्स

ऑपरेशन थियेटर टेक्निशियन

🔸 पैथोलॉजी लैब टेविनशियन **एक्स-रे टेक्निशियन** ्गर्वमेन्ट जॉब हेतु मान्यता प्राप्त कोस

काउंसलर का मोबाईल नं.-7880102604 चिखली, पोस्ट-जेवरा सिरसा, धमधा रोड, जिला-दुर्ग (छ.ग.)



महाबम्पर ड्रा में शामिल होने का सुनहरा अवसर



समाचार ही नहीं, विचार भी

खबर संक्षेप



राज्यपाल को मुख्यमंत्री ने दी नए वर्ष की शुभकामनाएं

रायपुर। राज्यपाल रमेन डेका से गुरुवार को राजभवन में मुख्यमंत्री विष्णुदेव साय ने भेंट कर नववर्ष की शुभकामनाएं दी और राज्य हित से जुड़े विषयों पर चर्चा की। श्री डेका ने भी उन्हें नववर्ष की शुभकामनाएं दीं। मुख्यमंत्री ने राज्यपाल को जशपुर जिले के स्थानीय उत्पाद भेंट किए। राज्यपाल और मुख्यमंत्री ने एक दुसरे को राजकीय गमछा पहनाकर स्वागत किया। इस अवसर पर मुख्यमंत्री के प्रमुख सचिव सुबोध सिंह भी उपस्थित थे।

सीएम साय ने किया महाराष्ट्र मंडल के कैलेंडर का विमोचन

रायपुर। मुख्यमंत्री विष्णुदेव साय ने बुधवार को महाराष्ट्र मंडल के वर्ष 2025 के वार्षिक कैलेंडर का विमोचन किया। इस अवसर पर महाराष्ट्र मंडल रायपुर और बृहन्महाराष्ट्र मंडल के प्रतिनिधियों ने मुख्यमंत्री श्री साय को नववर्ष की शुभकामनाएं दीं। इस मौके पर मंडल अध्यक्ष अजय काले व बहन्महाराष्ट्र मंडल के राष्ट्रीय उपाध्यक्ष शेखर राव साहेब अमीन ने उन्हें 10 जनवरी से शुरू हो रहे राष्ट्रीय अधिवेशन में बतौर मुख्य अतिथि शामिल होने का ससम्मान निमंत्रण दिया, जिसे सीएम ने अपने स्टाफ से चर्चा के बाद स्वीकार कर लिया। कैलेंडर विमोचन के अवसर पर सुबोध टोले, श्याम सुंदर खंगन, विशाखा तोपखानेवाले, गीता श्याम दलाल, निमता शेष, निरंजन पंडित, पारितोष डोनगांवकर और सचेतक रविंद्र ठेंगड़ी प्रमुख रूप से उपस्थित थे।

निधन

सुखराम नाग

धमतरी। धीवर समाज के सुखराम (करिया) नाग निवासी बनियापारा उम्र 88 वर्ष का



वर्षों तक मछुआ सोसाइटी समिति में अपनी सेवायें दीं। वे अनोखे नाग. सुदामा नाग के पिता एवं कोमल सार्वा के दादा ससुर थे। उनके निधन पर धीवर समाज ने शोक व्यक्त

सुमित्राबाई गर्जेंद्र

अंवरी। ग्राम सेमरा भखारा निवासी श्रीमती सुमित्राबाई गजेंद्र 95 वर्ष का



और नीलमणि गजेन्द्र की मां तथा जनपद सदस्य हुमेन्द्र रिंकू गजेंद्र की दादी व सेवानिवृत्त शिक्षक शिवनारायण गजेंद्र की चाची थीं।

प्रथम पृष्ठ का शेष

पति ने टंगिया मारकर की पत्नी की हत्या

को गंभीर हालत में एम्बुलेंस से जिला अस्पताल लाया गया। यहां इलाज के दौरान घायल महिला की मौत हो गई। चौकी पुलिस ने मर्ग कायम, पंचनामा, पोस्टमार्टम के बाद परिजनों को शव सौंप दिया है। बताया जा रहा |है कि आरोपी केवलचंद साहू ने कंवर पुलिस चौकी पहुंचकर सरेंडर कर दिया है। पुलिस आगे की कार्रवाई कर रही है।

गुप्त रोगी स्वयं मिलें

स्त्री पुरुष गुप्त रोग नपुंसकता, उत्तेजना कम होना, हस्तमैथुन द्वारा नसों में कमजोरी, शीघ्रपतन, स्वप्नदोष, गुप्त अंग का छोटापन, शुक्राणु की कमी, पेशाब में धातु जाना, पेशाब में जलन होना, शुगर से आई हुई सेक्स में कमी व पुराने से पुराने गुप्त रोगी संपर्क करें



पिछड़ा वर्ग समाज ने रैली निकालकर तहसीलदार को ज्ञापन सौंपा

आरक्षण कटौती के विरोध में नगरी बंद रहा



हरिभूमि न्यूज 🕪 नगरी

आरक्षण को लेकर पिछड़ा वर्ग समाज के आह्वान पर नगरी महाबंद किया गया जो पूरी तरह सफल रहा। ब्लाक मुख्यालय के व्यापारियों ने सुबह से ही अपने प्रतिष्ठान बंद रखकर पिछड़ा वर्ग समाज को अपना समर्थन दिया। इस दौरान पुलिस प्रशासन की चाक चौबंद

की पुरी आबादी में 70 प्रतिशत

ओबीसी की है। नगर पंचायत में कुल 15 वार्ड है। यहां ओबीसी के लिए सिर्फ 2 सीट आरक्षित की गई है। इसे लेकर ओबीसी समाज में शासन के प्रति नाराजगी देखी जा रही है। ओबीसी समाज ने नगर पंचायत की आबादी के अनुसार ओबीसी समाज को आरक्षण देने की मांग की है।

इसी परिप्रेक्ष्य में ओबीसी समाज ने परे ब्लॉक में एक दिवसीय महाबंद का आह्वान किया जो पूर्ण रूप से ज्ञात हो कि नगरी नगर पंचायत सफल रहा। इस दौरान नगरी, घठुला, सांकरा, सिहावा से आए हुए



इकट्टा हए जहां पर एक सभा का

सर्वसमाज के लोग बजरंग चौक में आयोजन किया गया। सभा को संबोधित करते हुए समाज प्रमुखों ने

अपने हक और अधिकार को लेकर संघर्ष करने की बात कही। उन्होंने कहा कि सरकार की कथनी और करनी में विरोधाभास दिखाई दे रहा है, जब तक हमें पूर्ण रूप से आबादी के अनुसार आरक्षण नहीं मिलता है। तब तक हमारा संघर्ष जारी रहेगा। सभा के पश्चात बंजरग चौक से रैली की शक्ल में तहसील कार्यालय पहुंचकर राष्ट्रपति, मुख्यमंत्री, राज्यपाल के नाम पर तहसीलदार को ज्ञापन सौंपा गया।

इस अवसर पर पिछडा वर्ग

कल्याण संघ के जिलाध्यक्ष अंगेश हिरवानी, डीके यादव, सखाराम साहू, देवेन्द्र सेन, वामदेव कौशल, आलोक सिन्हा,संतोष साहू, वेदराम साहू, अशोक देवांगन, अंजोरसिंग निषाद, गोवर्धन यादव, यशकरण पटेल, अमरसिंह पटेल, उमेश देव, नरेश छेदैहा, प्रकाश सेन, नरेंद्र प्रजापति, पुनीतराम साहू, प्रेमन स्वर्णबेर, हरीश सार्वा उपस्थित थे। तहसीलदार ने कहा कि आपकी जो भी मांग है, उसे आगे की कार्रवाई के जहर सेवन कर युवक ने की आत्महत्या

अज्ञात कारणों से एक युवक ने कीटनाशक दवाई का सेवन कर आत्महत्या कर ली है।

अस्पताल पुलिस चौकी के अनुसार कुरूद थाना क्षेत्र के ग्राम अटंग निवासी हुलासराम साहू पिता राजकुमार उम्र 18 वर्ष मजदूरी का काम करता था। बीते 23 दिसंबर की सुबह वह बिना बताए घर से कहीं चला गया। इसी दिन रात्रि लगभग 9 बजे युवक घर पहुंचा। उसकी मां सुरेखांबाई साहू ने युवक से पूछा तो युवक ने रायपुर जाने की बात कही। खाना खाकर सभी लोग सो गए। इसी दौरान कमरे में सो रही मां युवक द्वारा उल्टी करने की आवाज सुनकर उठ गई। युवक को उपचार के लिए कुरूद अस्पताल ले जाया गया रिफर करने पर युवक को इलाज के लिए जिला अस्पताल में भर्ती कराया गया था। इलाज के दौरान गुरुवार की देर रात्रि युवक की मौत हों गई। चौकी पुलिस ने पंचनामा, पोस्टमार्टम के बाद परिजनों को शव सौंप दिया है।

अटल बिहारी एक कुश्ल वक्ता और राजनेता थे



 करेली बड़ी में पूर्व प्रधानमंत्री की जयंती को सुशासन दिवस के रूप में मनाया गया

हरिभूमि न्यूज 🕪 मगरलोड

उपतहसील करेली बड़ी के अटल चौक में पूर्व प्रधानमंत्री एवं भारतरत्न अटल बिहारी वाजपेयी के जन्म दिवस को सुशासन दिवस के रूप में मनाया गया।

इस अवसर पर सचिव दुष्यंत पटेल, सरपंच डोमार सिंह साह ने कहा कि पूर्व प्रधानमंत्री अटल बिहारी एक कुशल वक्ता और राजनेता थे। उन्हें छत्तीसगढ़ राज्य निर्माता कहा जाता है। उनके कार्यकाल में इस राज्य का उदय हआ है। अच्छे नेता होने के साथ एक साहित्यकार, कवि भी थे। वे

भारत रत्न से सम्मानित हुए थे। कार्यक्रम में राज्य और केंद्र सरकार द्वारा अटल बिहारी के नाम से चलाई जा रही योजनाओं को बताया गया। सचिव श्री पटेल ने बताया कि आयुष्मान भारत जन आरोग्य अंतर्गत आयुष्मान वय वंदना कार्ड बनाया जा रहा है। प्राथमिक स्वास्थ्य केंद्र में शिविर जारी है। 70 से अधिक उम्र के लोग इस योजना के

मौके पर दुलरवा साहू, दानेश्वर सिन्हा, मुकेश सिन्हा, लक्ष्मण साहू, तेजराम निषाद, शिवकुमार राव, बोधनराम, गजेंद्र राव, पूनमचंद साहू, प्रदीप साहू, मेश साहू, ओमप्रकाश अहिरवार, भुवन पाल, सहसचिव मुकेश साहू, भुनुराम निषाद समेत बड़ी संख्या में ग्रामीण

सरपंच ने वाटर डिस्पेंसर और छड़ी भेंट की

नगरी। ग्राम मुनईकेरा के सरपंच महेन्द्र नेताम ने 30 दिसम्बर को पेंशनर स्थापना दिवस पर पेंशनर समाज तहसील नगरी को वाटर डिस्पेंसर और वरिष्ठजनों को छड़ी भेंट की। सरपंच श्री नेताम ने बताया कि सर्दी में प्रायः वरिष्ठ जनों को गरम पानी की दरकार होती है। पेंशनरों को कार्यालय में गरम पानी की सुविधा मिले, इसलिए वाटर डिस्पेंसर भेंट किया गया। वाटर डिस्पेंसर में नार्मल, ठंडा और गरम पानी की सुविधा है। वरिष्ठ पेंशनरों के आग्रह पर उन्हें छड़ी प्रदान की गई। इस दौरान पेंशनर समाज के अध्यक्ष आरएल देव, पदाधिकारी, सदस्यों और वरिष्ठजनों ने सरपंच की प्रशंसा की।

स्कूली बच्चों के लिए हुई करियर काउंसिलिंग चरमुङ्गिया, भाटागांव, भुसरेंगा,

हरिभूमि न्यूज 🍽 कुरुद

कन्हारपुरी के विद्यार्थी हुए शामिल

विद्यालय चरमुडिया में जिला प्रशासन के सहयोग से प्रथम एजुकेशन फाउंडेशन द्वारा करियर काउंसलिंग का सेशन आयोजित किया गया। इस सेशन में शासकीय उच्चतर माध्यमिक विद्यालय चरमुड़िया, भाटागांव, भुसरेंगा, कन्हारपुरी के विद्यार्थी उपस्थित थे। विद्यार्थियों को 10वीं और 12वीं के बाद मिलने वाले शैक्षणिक अवसरों के बारे में



जानकारी दी। इसके अलावा टैलेंट और एजुकेशन बेस्ड करियर के अंतर, किस तरह से स्टूडेंट करियर

चुनकर आगे बढ़ सकते हैं और वार्षिक परीक्षा को तनाव मुक्त होकर कैसे पूर्ण करें, इत्यादि के बारे में

जानकारी दी गई। इस सेशन का उद्देश्य विद्यार्थियों को उनके करियर के बारे में जागरूक करना और उन्हें सही दिशा में मार्गदर्शन प्रदान करना था। सेशन के अंत में विद्यार्थियों ने अपने सवाल पूछे और अपने करियर के बारे में जानकारी प्राप्त की।

इस अवसर पर असिस्टेंट ब्लॉक को-आर्डिनेटर सुश्री ध्रुव, प्राचार्य आरके सिन्हा, टेक्निकल ट्रेनर महेन्द्र साहू, यूथ ट्रेनर देविका साहू, येमेश्वरी साहू, शिक्षकगण नीरज शुक्ला लेखराम साहू, ममता सरके, सुनीत ठाकुर, एचपी शर्मा, मोनिका देवांगन, नीलम साहू, सुनीता कोसरिया उपस्थित थे।

नत्थूजी जगताप उच्चतर माध्यमिक विद्यालय के हेल्थ केयर ट्रेड छात्रों ने लिया प्रशिक्षण

हरिभुमि न्यूज 🕪 धमतरी

व्यावसायिक शिक्षा प्रणाली अंतर्गत शासकीय नत्थजी जगताप नगर पालिक निगम उच्चतर माध्यमिक विद्यालय धमतरी में संचालित हेल्थ केयर ट्रेड के कक्षा 11वीं और 12वीं के छात्रों को दस दिवसीय इंटर्निशप के लिए अर्बन सामुदायिक स्वास्थ्य केंद्र इतवारी बाजार धमतरी में प्रशिक्षण हेतु भेजा गया। हेल्थ केयर प्रशिक्षिका ऑलिविया नेताम के दिशा- निर्देश में इंटर्निशप कराई

गई। अस्पताल प्रमुख डॉ. रेहाना ने सामान्य बीमारियों के कारण एवं उनकी रोकथाम के बारे में बताया। स्टाफ नर्स ने छात्रों को प्राथमिक उपचार, व्यक्तिगत स्वच्छता पर जानकारी दी। लैब टेक्नीशियन ने छात्रों को खून जांच संबंधी विभिन्न जांच को सिखाया। हास्पिटल स्टाफ के सहयोग से छात्रों ने मरीजों की देखभाल करना, महत्वपर्ण संकेत लेना, डेसिंग करना इत्यादि कार्यों का प्रशिक्षण प्राप्त किया। इसमें शाला प्रमुख डॉ. अन्नपूर्णा



समान मानदेय के लिए पंचायत भृत्य संघ ने आवाज उटाई नव वर्ष पर डॉ. हरदेल ने किया छात्राओं का

हरिभूमि न्यूज 🕪 डांडेसरा(धमतरी)

ग्राम पंचायत भृत्य विगत 20-25 वषों से अपनी सेवाएं ग्राम पंचायत में देते आ रहे। सरकार से 10-15 वर्षों से एक समान मानदेय एवं छत्तीसगढ़ में कार्यरत ग्राम पंचायत भृत्य हेतु साखेत्तर पद स्वीकृत एवं श्रेणी निर्धारण कर वार्षिक बजट में जोडने की मांग करते आ रहे हैं। संघ के प्रदेश अध्यक्ष सोमनाथ तारक एवं पूर्व महासंघ सचिव भूपेंद्र साह ने सांसद विजय बघेल को आवेदन किया था। जिसे संज्ञान में लेते हुए प्रमुख सचिव पंचायत एवं ग्रामीण विकास विभाग ने आगामी फरवरी- मार्च के बजट में शामिल करने पत्र प्रेषित किया।



इसके लिए संघ ने मुख्यमंत्री विष्णुदेव साय, विजय बघेल सांसद, विजय शर्मा पंचायत मंत्री. लखनलाल देवांगन कैबिनेट मंत्री का आभार व्यक्त किया है।

अध्यक्ष जसवंत शांण्डिल, प्रदेश कोषाध्यक्ष देवीसिंह पोटाई, प्रदेश मीडिया प्रभारी परमानंद देवदास, प्रदेश प्रवक्ता काशीराम यादव, प्रदेश इस अवसर पर प्रदेश संरक्षक विदेराम बोगा, भुनेश्वर

अध्यक्ष जिला लक्ष्मीनारायण साहू, उपाध्यक्ष किशोर साहू, जिला मीडिया प्रभारी टिकेश्वर साहू, करूद ब्लॉक अध्यक्ष हरिराम ध्रुव, दुर्गेश साहू उपस्थित थे।

गुलाल लगाकर स्वागत, मुंह मीटा भी कराया

हरिभूमि न्यूज 🕪 कोर्रा(भखारा)

भखारा के वरिष्ठ चिकित्सक एवं समाजसेवी डॉ. मोहन हरदेल ने कन्या पूर्व माध्यमिक शाला भखारा के कक्षा छठवीं, सातवीं एवं आठवीं की छात्राओं के साथ नव वर्ष मनाया। डॉक्टर हरदेल ने छात्राओं का गुलाल लगाकर स्वागत किया। फिर मुंह मीठा कराया। केला, संतरा जैसे पौष्टिक फल दिए।

इस अवसर पर डॉ. हरदेल ने कहा कि पौष्टिक आहार से हमारा शरीर स्वस्थ रहता है। बाहर की वस्तुओं को खाने की बजाय घर में बना हुआ ताजा भोजन खाएं। आगे कहा कि घर की मां



मौरीकला में साहू दंपति

सबसे पहले गुरु है। उसके बाद पिता फिर स्कूल के शिक्षक-शिक्षिका गुरु है। चौथे क्रम में आध्यात्मिक गुरु आता है। गुरुजनों की जीवन उपयोगी बातों को अमल करते हुए जीवन में आगे

बढ़ें। अच्छी पढाई करें और जीवन को खुशहाल बनाएं। इस अवसर पर प्रधानपाठिका उषा, शिक्षकगण श्री खान एवं रूद्रप्रकाश गोस्वामी समेत

डाभा के मानसगान सम्मेलन में छग की मंडलियों ने दी अनुपम प्रस्तुति

मानस मंडलियों ने किया भगवान राम की महिमा का बखान

हरिभूमि न्यूज 🕪 मगरलोड

ग्राम डाभा में श्री राघवेंद्र राग रसिया एवं ग्रामवासियों द्वारा मानस सम्मेलन 31 दिसम्बर से 2 जनवरी तक आयोजित किया गया जिसमें छत्तीसगढ़ की ख्यातिप्राप्त मंडलियों ने राम नाम की महिमा का बखान किया।

प्रथम दिवस वीर कचना ध्रुवा मानस मंडली डाभा, नव दुर्गा मानस मंडली लड़ेर, जय मारूति रामधुनी मंडली जैतपुरी गरियाबंद की प्रस्तुति रही। द्वितीय दिवस सिद्धि विनायक मानस मंडली अरौद, श्रीराम मानस मंडली पिपरहट्टा छुरा, परमेश्वर मानस परिवार सेमहरतरा किरवई, जय मां विंध्यवासिनी मानस मंडली



धनेली बोड़रा, मोर नन्हें संगवारी मानस परिवार नवीन जोरातराई तथा तृतीय दिवस जय सियाराम मानस मंडली कोलियारी चंपारण, आंजनेय मानस परिवार बागबाहरा, श्रद्धा महिला मानस मंडली कचना मंडेली, सतरंगी रे मानस मंडली

नीलकमल वैष्णव बिलासपर की प्रस्तुति रही। राग रिसया समिति के अध्यक्ष द्वारिका प्रसाद निषाद ने बताया कि यह कार्यक्रम का 17वां वर्ष था। प्रतिवर्ष नववर्ष के आगमन पर आयोजित किया जाता



इस आयोजन में अध्यक्ष द्वारिका प्रसाद निषाद, उपाध्यक्ष रूपेश चक्रधारी, कोषाध्यक्ष कीर्तन नन्दकुमार, सहसचिव करण निषाद, संतोष चक्रधारी, चेतन चक्रधारी, दोषण सिन्हा, किशोर निषाद, टीकाराम

साहू, छन्नू विश्वकर्मा, रोहित. शुभम योगी, जीतू निषाद, दुर्जन निषाद, केशव साहू, खोम यादव, इंद्रमन यादव, केवल मरकाम, भूखन ध्रुव, जागेश्वर विश्वकर्मा, छिब निषाद, साजन निषाद, सुमन चक्रधारी का सहयोग रहा।

ने की देहदान की घोषणा

हरिभूमि न्यूज 🕪 सिर्री

जाने पर उनके द्वारा आपत्ति नहीं की

जायेगी। उनके मृत शरीर का उपयोग

संस्थान द्वारा अध्ययन, अध्यापन में

किया जायेगा। मृत्यु के उपरांत शीघ्र

एनोटॉमी विभाग के अधिकारियों को

पुत्र देवेंद्र साहू द्वारा सूचना दी





जाएगी। साहू दंपति ने बताया कि

दयाबाई साह्

देहदान करने के पीछे उनका एकमात्र यह उद्देश्य है कि उनकी मृत्यु के बाद उनका शरीर मेडिकल क्षेत्र में अध्ययन कर रहे विद्यार्थियों का काम आ सके। आगे उन्होंने कहा कि डा. खिलावन साहू सीएचओ स्वास्थ्य केंद्र कठौली और परिवार के मार्गदर्शन पर उन्होंने देहदान की घोषणा की है।

खबर संक्षेप



धारदार बटंची चाकू लहराते युवक गिरफ्तार

कुरुद। सांधा चौक के पास कुरूद में धारदार बटंची चाकू लहराते हुए लोगों को डरा धमका रहे आरोपी को पुलिस ने धारा 25,27 आर्म्स एक्ट के तहत गिरफ्तार कर जेल भेज दिया है। कुरूद पुलिस ने बताया कि पेट्रोलिंग पार्टी को मुखबीर से सूचना प्राप्त हुई कि एक व्यक्ति सांधा चौक कुरुद के पास एक धारदार बटंची चाकू को लहराते हुये आने जाने वाले लोगों को डरा धमका रहा है। सूचना पर पहुंची पुलिस ने उस व्यक्ति को घेराबंदी कर पकड़ा। उसने अपना नाम दुष्यंत चंद्राकर उर्फ सोनू पिता संतोष चंद्राकर उम्र 25 वर्ष ग्राम भोथली थाना कुरूद बताया। धारा 25,27 आर्म्स एक्ट के तहत गिरफ्तार कर उसे न्यायिक रिमांड पर भेजा गया है। शहर में बढती चाकुबाजी की घटनाओं को रोकने के लिये ऐसे आरोपियों के विरुद्ध लगातार कार्रवाई की जा रही है। इस कार्रवाई में पुलिस थाना करूद स्टॉफ का योगदान रहा।

जानबूझकर धान खरीदी को बाधित कर रही है सरकार

रायपुर। धान खरीदी में अव्यवस्था के कारण किसानों को हो रही परेशानी को लेकर सरकार की नीयत पर सवाल उठाते हुए प्रदेश कांग्रेस कमेटी के वरिष्ठ प्रवक्ता सुरेंद्र वर्मा ने कहा, पूरे प्रदेश के धान संग्रहण केंद्रों में बफर लिमिट से अधिक धान जाम हो चुका है, जिसके कारण धान खरीदी लगभग बंद होने की स्थिति में है। परिवहन और मिलिंग के अभाव में सोसाइटियां आगे की खरीदी से हाथ खड़ा कर रही हैं।

भाजपा सरकार बनने के बाद कानून व्यवस्था बदहाल

रायपुर। प्रदेश कांग्रेस संचार विभाग के अध्यक्ष सुशील आनंद शुक्ला ने कहा, रोज हो रही हत्यायों से पूरी राजधानी में भय का माहौल है। हत्या और चाकूबाजी की घटनाएं लगातार बढ़ती जा रही हैं। जबसे राज्य में भाजपा की सरकार बनी है. राजधानी रायपुर में औसतन रोज तीन हत्या हो रही है। अपराधी इतने बेलगाम हो गये हैं कि सरेआम सड़क पर दौड़ा-दौड़ाकर चाकू मार रहे, पुलिस मूकदर्शक बनी रहती है। साय सरकार के राज में महिलाओं के प्रति अपराधों में बेतहाशा बढ़ोतरी हो गयी है। मासूम बच्चियों के साथ घृणित दुराचार की घटनाएं बढ़ गयीं। पांच रेत खदानों को पर्यावरण से एनओसी नहीं, फिर भी

रात में चल रहा उत्खनन रायपुर। रायपुर जिले में रेत की 13 में से 5 खदानों में अभी भी अवैध रूप से रेत का खनन किया जा रहा है। रेत माफिया से जुड़े लोग रात के समय में इन खदानों में बेधड़क होकर रेत का खनन करने के बाद उसका परिवहन कर रहे हैं। रेत के इस अवैध कारोबार से हर रोज लाखों रुपए के राजस्व की क्षति शासन को हो रही है। इधर रेत के अवैध कारोबार पर अंकश लगाने के लिए विभाग लगातार कार्रवाई कर रहा है, लेकिन इसके बाद भी यह कारोबार थम नहीं पा रहा है। परिणामस्वरूप माफिया से जुड़े लोग रातभर उन खदानों में रेत का खनन कर रहे हैं, जिसकी अनुमति पर्यावरण विभाग से नहीं मिली है।

गुरू खुशवंत बोले- सत्ता में रहते कांग्रेस ने बीएड रायपुर। भारतीय जनता पार्टी के विधायक गुरु खुशवंत साहेब ने बीएड प्रशिक्षित शिक्षकों की नौकरी

प्रशिक्षित शिक्षकों को छला को लेकर कांग्रेस और पूर्व मुख्यमंत्री भूपेश बघेल पर ओछी राजनीति करने का आरोप लगाया है। ख़ुशवंत साहेब ने कहा कि बीएड प्रशिक्षित शिक्षकों को पहले सत्ता में रहते हुए कांग्रेस की भूपेश सरकार ने छला और अब उन्हीं बीएड प्रशिक्षित शिक्षकों को उकसाकर एक तो अपने पापों पर पर्दा डालने का कृत्य बघेल कर रहे हैं, दूसरे इस मामले में तथ्य और सत्य से परे बातें करके प्रदेश को गुमराह कर अशांति व अराजकता का माहौल बनाने की कोशिश की जा रही है।

चट्टानों के बीच से गिरता दूधिया रंग का पानी लोगों को लुभाता है

नरहरा धाम ऐतिहासिक स्थल होने के साथ धार्मिक आस्था का केंद्र बना

घने जंगल में चट्टानों के बीच से गिरता दुधिया रंग का पानी का खूबसूरत नजारा नरहरा धाम के आकर्षण का केंद्र है। इसे ऋषि मारकंडे की तपोभूमि के तौर पर भी जाना जाता है। नगरी विकासखण्ड के ग्राम झूरातराई-कोटरवाही के समीप स्थित नरहराधाम प्राकृतिक जलप्रपात को पर्यटन के दृष्टिकोण से उभारा गया है। इसकी खासियत यह है कि नरहरा धाम को पर्यटन क्षेत्र के तौर पर विकसित करने के साथ-साथ इसमें ग्रामीणों की सहभागिता सुनिश्चित की गई है, जिससे उन्हें निश्चित आय और रोजगार मुहैया हो।

नरहरा धाम को पर्यटन की दृष्टि से विकसित कर उसका प्रबंधन एवं नियंत्रण का प्राधिकार ग्राम समिति अथवा ग्रामसभा ग्राम कोटरवाही एवं



झुरातराई के ग्रामीणों को दिया गया है। शौचालय का भी निर्माण किया गया यहां पहुंचने के लिए पहुंच मार्ग तैयार है। पर्यटन क्षेत्र में सामुदायिक किया गया है। इसके अलावा स्वच्छ शौचालय, स्वच्छता, वाहन पार्किंग, भारत मिशन के द्वारा सामुदायिक टूरिस्ट गाइड का संचालन स्थानीय समूह द्वारा किया जा रहा है। धमतरी

है। जलप्रपात का स्वरूप परी तरह से प्राकृतिक है और आसपास का पूरा पानी बहकर आगे बढने के दौरान नरहरा धाम में जलप्रपात का स्वरूप लेता है। चट्टानों के ऊपर से पानी का बहाव साफ जाहिर करता है कि पानी के तेज बहाव में चट्टानों को काटकर क्षेत्र प्राकृतिक सौंदर्य दिया है। यह पानी आगे बढ़कर महानदी में जाकर नरहरा धाम पर्यटन की दृष्टि से

से बिरझुली जाने वाली पक्की सड़क

ऐतिहासिक स्थल होने के साथ धार्मिक आस्था का केंद्र भी है। यहां कभी ऋषि मारकंडे तप किया करते थे और यह जगह उनकी तपस्थली हुआ करता था। इसी जगह पर माता नारेश्वरी देवी का मंदिर भी स्थापित है। रोजाना यहां सैकड़ों लोग पिकनिक मनाने पहुंचते हैं।

आज मनुष्य संस्कारों से दूर भाग रहा है : वर्षा



 कथा वाचिका वर्षा नागर ने तीसरे दिन शिव-पार्वती विवाह का प्रसंग सुनाया

हरिभूमि न्यूज 🕪 सांकरा

इन दिनों ग्राम सांकरा में श्री राधे राधे सत्संग परिवार द्वारा उज्जैन स्थित पंचायती राज निरंजनी अखाड़ा की महामंडलेश्वर साध्वी अन्नपूर्णा पुरी (वर्षा नागर) की शिव महापुराण कथा चल रही है। तीसरे दिन शिव-पार्वती विवाह का प्रसंग सुनाया गया। कथावाचिका वर्षा नागर ने कहा कि विवाह संस्कार पवित्र संस्कार है लेकिन आधुनिक समय में प्राणी संस्कारों से दूर भाग रहा है। जीव के बिना शरीर निरर्थक होता है। जीवन का कोई मूल्य नहीं होता। माता- पिता की मर्जी के बिना कोई कार्य नहीं करना चाहिए।

भक्ति में दिखावा नहीं होना चाहिए। उन्होंने मां भगवती का सती रूप में योग, अग्नि में लीन होने, उसके बाद हिमालय पर्वत पर महाराज हिमालय व मैना देवी के यहां पार्वती के जन्म कथा प्रसंग सुनाया। बताया कि मां पार्वती ने घोर तपस्या भगवान भोलेनाथ के लिए की। कथा श्रवण करने कुरुद से भाजपा नेता कुलेश्वर चंद्राकर, मालक राम साहू, पुरुषोत्तम चक्रधारी आदि पहुंचे थे।

राइस मिलरों को लंबित प्रोत्साहन राशि की द्वितीय किस्त मिलेगी, राज्य सरकार का जताया आभार

हरिभूमि न्यूज 🕪 धमतरी

धमतरी सहित प्रदेश भर के राइस मिलरों ने राज्य सरकार से विभिन्न मांग रखी थी। इसे लेकर गतिरोध जारी रहा। नतीजन कस्टम मिलिंग कार्य पिछड़ा लेकिन शासन से सहमति बनने व सरकार के सकारात्मक रवैये के चलते मिलर्स कस्टम मिलिंग कार्य को प्राथमिकता के आधार पर गति दे रहे हैं। हाल ही में राज्य सरकार ने मिलरों की दो प्रमुख मांगों को पूरा

राइस मिल एसोसिएशन के महासंरक्षक राजेन्द्र लुंकड्, उसना राइस मिल एसोसिएशन के अध्यक्ष

चयनित खिलाड़ी पं . रविशंकर

शिविर में प्रशिक्षण लेंगे

हरिभूमि न्यूज 🕪 कुरूद

वासादास

स्नातकोत्तर महाविद्यालय कुरूद के

बीपीएड तृतीय सेमेस्टर के छात्र

मुकेश निर्मलकर 66 किग्रा, बीपीएड

तृतीय सेमेस्टर की छात्रा सत्यवती

मरकाम 57 किग्रा का चयन आल

इण्डिया इन्टर यूनिवर्सिटी (गुरू

नानकदेव अमृतसर विवि) जूडो

प्रतियोगिता के लिए हुआ है। विदित

हो कि बीते 14 दिसंबर को संत गुरू

घासीदास शासकीय स्नातकोत्तर

महाविद्यालय कुरूद छग में सेक्टर

स्तरीय जुडो प्रतियोगिता का

आयोजन किया गया था, जिसमें

महाविद्यालयों की टीम ने भाग लिया

था। इसमें संत गुरू घासीदास

शासकीय स्नातकोत्तर महाविद्यालय

कुरूद के दोनों खिलाड़ियों ने

र्बेहतरीन प्रदर्शन कर गोल्ड मेडल पर

सेक्टर के विभिन्न

शुक्ल विवि रायपुर में आयोजित

जूडो प्रतियोगिता के लिए

मुकेश-सत्यवती का चयन



नवीन सांखला, अरवा राइस मिल एसोसिएशन के अध्यक्ष राजेश गोलछा, अरवा राइस मिल एसोसिएशन के संरक्षक अखिलेश खण्डेलवाल ने बताया कि कि हाल ही में विष्णुदेव साय कैबिनेट की बैठक हुई जिसमें कई महत्वपूर्ण निर्णय लिये गये। इससे राइस मिलरों को राहत मिली है। बता दें



कि खरीफ विपणन वर्ष 2022-23, 2023-24 एवं 2024- 25 के विकेन्द्रीकृत उपार्जन योजना में धान एवं चावल परिवहन की दर के लिए राज्य स्तरीय समिति की अनुशंसा दर स्वीकृत किये जाने का अनुमोदन किया गया। खरीफ विपणन वर्ष 2022-23 में राइस मिलों को लंबित प्रोत्साहन राशि की

सचिव बंशी साह, कोषाध्यक्ष

हरिभुमि न्युज 🕪 धमतरी

राजिमस्त्री पेटी ठेकेदार श्रमिक संघ का

जिला स्तरीय वार्षिक अधिवेशन एवं

अध्यक्ष का चुनाव आमातालाब रोड

साहू समाज भवन में हुआ, जिसमें

वर्तमान अध्यक्ष तिलंक देवांगन

निर्विरोध फिर अध्यक्ष चुने गए।

सचिव बंशी साहू, कोषाध्यक्ष संतोष पटेल निर्वाचित हुए। निर्वाचन

अधिकारी के रूप में नारायण, हेमंत

को न्योता भोज में केला और भजिया दिया गया।

संतोष पटेल बनाए गए

राजमिस्त्री पेटी ठेकेदार श्रमिक

संघ के तिलक फिर अध्यक्ष बने

।পন্চা, পরু পাচু

साहू मौजूद थे।

न्योता भोज में छात्रों को केला, भजिया खिलाया

नगरी। शिक्षक महेन्द्र सोरी ने अपने जन्मदिन एवं नए साल के उपलक्ष्य में

माध्यमिक शाला महमल्ला माल में न्योता भोज का आयोजन किया। छात्रों

थ। संघ क सदस्या न

उपाध्यक्ष द्वय के रूप में चन्द्रहास

यादव व रूपेश्वर देवांगन का

मनोनयन किया गया। इस अवसर पर

संघ के देवसिंग साहू, अवेश देवांगन,

राजेश साहू, ईश्वर साहू, ललित

कुमार, दुलार सिंह, निमल दास, ऋषि

कुमार, लेमन पटेल, गोकुल राम

पटेल, सूरजभान यादव, आकाश,

आशीष, संतोष निषाद, मनोज कुमार,

बनमाली राम, राजू साहू, आत्माराम

साहू, खेमू राम, राजेश, शंकर नायक,

इन्द्रेश मानिकपुरी, चन्द्रहास, मुरली

द्वितीय किस्त देने का निर्णय लिया गया। कैबिनेट के निर्णय से राइस मिलरों को राहत मिली है। इस फैसले से धमतरी जिले सहित प्रदेश भर के राइस मिल व्यवसाय को संजीवनी मिलेगी। मांग पूरी होने पर राइस मिलरों ने मुख्यमंत्री विष्णुदेव साय, उपमुख्यमंत्री अरुण साव, विजय शर्मा, खाद्य मंत्री दयालदास बघेल, स्वास्थ्य मंत्री श्यामबिहारी जायसवाल, प्रदेश उपाध्यक्ष भाजपा भूपेन्द्र सवन्नी, पूर्व विधायक सौरभ सिंह, कुरुद विधायक अजय चन्द्राकर, भाजपा प्रदेश महामंत्री रामू रोहरा, पूर्व विधायक रंजना साहू, प्रीतेश गांधी का आभार जताया है।

खिलाड़ियों को खेल भावना से खेलना चाहिए : अनीता

शासकीय कन्या महाविद्यालय में वार्षिक खेलकूद का आयोजन किया गया। प्राचार्य डॉ. अनीता राजपुरिया ने कहा कि खिलाड़ियों को खेल भावना से प्रेरित होकर खेलना चाहिए। स्वस्थ शरीर में स्वस्थ मस्तिष्क का वास होता होता है। अगर शरीर और मन दोनों संतुलित हो तो खिलाड़ी अपना बेहतर प्रदर्शन करता है। इस दौरान विभिन्न खेल विधा हुई। बैडमिंटन एकल में प्रथम छाया गजपाल, दूसरे स्थान पर ज्योति यादव, शतरंज में प्रथम तेजस्विनी, दुसरे स्थान पर कत्यानी और तीसरे स्थान पर तालिका रही। कैरम में प्रथम काजल और डोमेश्वरी, दूसरे स्थान पर छाया



इस अवसर पर वरिष्ठ प्राध्यापक डॉ. डीआर चौधरी, डॉ.आर. मरकाम, डॉ. जेएल पाटले, ओपी चंदे, राजेश जांगड़े, हुकेश कुमार, दानेश्वर साहू,

और तृतीय लीना नेताम रही।

दामनी ठाकुर, आकाश साहू, मधुमाधव देव, रामचंद सोनी, रोली जांगड़े, पोखराज साहू, डॉ. जयश्री रणसिंह, पूर्णिमा साहू, तीजन साहू, सुषमा साहू, गीतांजली टंडन, सतीश साहू समेत अन्य मौजूद रहे।सभी प्रतियोगिता क्रीड़ा अधिकारी डॉ. चन्द्रशेखर बांधे द्वारा आयोजित की

जिस काम में खुशी मिलती है उसे करियर बनाएं : गजेंद्र

 शासकीय शिवसिंह वर्मा स्कूल के विद्यार्थियों को किया मोटिवेट

हरिभूमि न्यूज 🕪 धमतरी

जिस काम को करने में ख़ुशी मिलती है, उसी काम को अपना करियर के रूप में चुनना चाहिए। इससे व्यक्ति जिंदगी भर खुशी खुशी काम करेगा। ऐसे कार्यों में सफलता की संभावना दूसरे कार्यों से ज्यादा होती है। यह बातें मोटिवेशनल स्पीकर गजेंद्र पटेल ने छात्रों से कही। शासकीय शिवसिंह वर्मा में उमावि कलेक्टर नम्रता गांधी ने निर्देश पर समग्र शिक्षा अभियान के करियर काउंसिलिंग का कार्यक्रम हुआ। इस अवसर पर अभ्यदय फाउंडेशन के करियर काउंसलर एवं मोटिवेशनल स्पीकर

गजेंद्र पटेल ने छात्र छात्राओं के कई



टिप्स दिए। उन्होंने कहा कि जागरुकता के अभाव व कई कारणों से छात्र गलत विषय व कैरियर का चुनाव कर लेते हैं। इससे उनका भविष्य खराब होने का खतरा रहता है। इंसान को जिस काम में खुशी मिलती है उसी काम को अपना करियर बनाना चाहिए। प्रत्येक क्षेत्र में रचनात्मकता का होना बहुत जरूरी है। इस अवसर पर आर्ट्स, कॉमर्स, बायोलॉजी, गणित एवं कृषि संकाय सभी में समान



उन्होंने बताया कि कृषि, ललित कला, वाणिज्य, कला, विज्ञान तकनीकी, सैन्य एवं अन्य क्षेत्र जैसे एसएससी, रेलवे, इंडियन आर्मी, बीएसएफ, एनडीए, इंडियन कोस्ट गार्ड, यूपीएससी, पीएससी, बैंक पीओ, आरबीआई जैसे एकेडमिक आधार पर करियर का निर्माण किया जा सकता है। बिजनेस स्टार्टअप के बारे में भी जानकारी दी गई।

के बाद देना

डॉ. के.बी. श्रीनिवास राव

INTL Ayurvedic Consultant

घर, खेत एवं प्लाट में पानी जांच करवाने के लिए संपर्क करे देश के नंबर १ ग्राऊंड वाटर चेकर Sorry bhai से SORRY BHAI ड्राई जगहों मे पानी निकाल कर देने की ठेका लेते है ऐसे लोग जो बार-बार बोर करवा कर परेशान हो चूके है फिर भी पानी नही निकाल पा रहे है तो SORRY BHAI को पानी निकाल कर देने के लिए ठेका दे दो। अधिक जानकारी के लिए हमारे यूट्यूब चैनल पैसा पानी निकलने Kisan ka bore को सर्च करे...

मो.: 7000716599, 9301831212

बच्चों को मिलेगा स्वच्छ और टंडा पानी

कब्जा करने के कारण उनका चयन

पं. रविशंकर शुक्ल विवि रायपुर की

टीम के लिए हुआ है। चयनित

खिलाड़ी 4 जनवरी तक पं. रविशंकर

शुक्ल विवि रायपुर में आयोजित

शिविर में प्रशिक्षण लेंगे। इस

उपलब्धि पर प्राचार्य डॉ. ए.के. मिश्रा,

क्रीड़ा प्रभारी अमित टण्डन, क्रीड़ा

सहायक शहनाज बेगम, क्रीड़ा

समिति के सदस्य हरिराम साहू

चित्रमणी श्रीमाली, प्राध्यापक डॉ.

एन.के मेश्राम समेत अन्य प्राध्यापक

व कालेज स्टाफ ने हर्ष जताया है।

 नपं आमदी अध्यक्ष ने विभिन्न स्कूलों में वाटर कूलर वितरित किए

हरिभूमि न्यूज 🕪 धमतरी

नगर पंचायत आमदी के अध्यक्ष हेमन्त माला ने क्षेत्र के विभिन्न विद्यालयों में वाटर कूलर वितरित किया। यह वितरण अध्यक्ष निधि के माध्यम से किया गया, जिसका उद्देश्य विद्यार्थियों को स्वच्छ और शुद्ध पेयजल उपलब्ध कराना है। वाटर कूलरों में ठंडे पानी के साथ गर्म पानी की भी सुविधा है, जिससे छात्र-छात्राएं हर मौसम में आरामदायक और सुरक्षित पेयजल का उपयोग कर सकेंगे। वाटर कूलर स्वामी आत्मानंद शासकीय उच्चतर माध्यमिक विद्यालय आमदी, शासकीय प्राथमिक शाला स्कूल चौक आमदी शासकीय कन्या शाला भाटापारा, शासकीय उन्नयन माध्यमिक शाला, सरस्वती शिशु मंदिर आमदी में प्रदान किया

गया।



इस अवसर पर हेमन्त माला ने कहा कि विद्यालय बच्चों के भविष्य की नींव हैं और हम सबका दायित्व है कि हम उन्हें बेहतर सुविधाएं उपलब्ध कराएं। पानी मानव जीवन की सबसे मूलभूत आवश्यकता है। स्वच्छ जल का महत्व बच्चे की सेहत और उसकी शिक्षा में बडा योगदान देता है। जब बच्चे स्वस्थ रहेंगे, तभी वे पढ़ाई में बेहतर प्रदर्शन कर पाएंगे।

इस अवसर पर समन्वयक दीपेन्द्र साहू, स्वामी आत्मानंद शासकीय उच्चतर माध्यमिक विद्यालय के प्राचार्य केके साहू, शासकीय प्राथमिक शाला स्कूल चौक की प्रधान पाठिका दीप्ति तिवारी, शासकीय कन्या शाला की प्रधान पाठिका श्रीमती तृप्ति मंडावी, शासकीय उन्नयन माध्यमिक शाला की प्रधान पाठिका श्रीमती बिंदु ध्रुव, सरस्वती शिशु मंदिर के प्रधानाचार्य जनक साहु ने इस योगदान के लिए हेमन्त माला का आभार प्रकट किया। उन्होंने कहा कि यह सुविधा बच्चों के स्वास्थ्य और उनकी शिक्षा में सकारात्मक प्रभाव डालेगी।



MD आयुर्वेद (पुणे) Timing- (11-8) by Appointment

Mob.: 9111922122, 9111912122,0771-3558564

पता :- B-22 जगन्नाथ मंदिर के पीछे, नायन्नी नगर, रायपुर (छ.न.)



न्युरो-पंचकर्मा चिकित्सा केन्द्र, रायपुर मो. ९०३९०५०४२२, ९१७९४ ५५५६१

• स्लीप डिस्क, आर्थराइटिस • Back Pain, सायटिका • जोड़ो में दर्द, मांसपेशियों में दर्द

राज्य अलंकरण अवार्ड से सम्मानित • जकडन (Stiffness) व नशों का दबना • टेंडन एवं लिगामेंट इंजरी • सर दर्द, पॅरालिसीस • स्पांडिलाइटिस • गठिया रोग

🛚 अशोक विहार, स्ट्रीट नंबर ५, सरस्वती दाल मिल के सामने, मंडी गेट के सामने, पंडरी रायपुर। 🞗 मनसा चैम्बर्स, कल्याण हॉस्पिटल के पीछे, बिलासपुर रोड, फाफाडीह रायपुर

विज्ञापन हेत संपर्क करें: 0771- 4242213, 7987119756, 9303508130



खबर संक्षेप

कोलियारी में 15 से

सत्संग समारोह अंवरी। सद्गुरु कबीर विराजमान



जनवरी को सत्संग समारोह का आयोजन किया गया है। प्रमुख प्रवक्ता परीक्षा साहेब श्री कबीर धर्म मंदिर जियनपुर अयोध्या उत्तरप्रदेश, संत घनश्याम साहेब कबीर तीर्थ मंदारौद होंगे। यह जानकारी संत मुक्तिशरण शास्त्री ने

एनएसयूआई आज निकालेगा संविधान मार्च

धमतरी। डॉ. भीमराव अंबेडकर के सम्मान में और देश की संविधान की रक्षा के लिए एनएसयूआई द्वारा आज शनिवार को पैदल मार्च का आयोजन किया जाएगा। एनएसयुआई जिलाध्यक्ष राजा देवांगन ने बताया कि केंद्रीय गृहमंत्री अमित शाह द्वारा बाबा साहेब डॉ. अंबेडकर पर की गई टिप्पणी के विरोध में एनएसयूआई ने 4 जनवरी को संविधान मार्च निकालने का ऐलान किया है जिसमें एनएसयूआई के राष्ट्रीय अध्यक्ष वरुण चौधरी, प्रदेश अध्यक्ष नीरज पांडे समेत हजारों एनएसयुआई कार्यकर्ता एवं छात्र शामिल होंगे। इस मार्च का उद्देश्य देश के संविधान की रक्षा और लोकतांत्रिक मुल्यों को सशक्त बनाना है। संविधान मार्च मिशन ग्राउंड से शुरू होकर राजीव भवन

अगरबत्ती निर्माण के लिए दिया जायेगा निःशुल्क प्रशिक्षण

धमतरी। बड़ौदा स्वरोजगार विकास संस्थान धमतरी में दस

दिवसीय घरेलू



अगरबत्ती निर्माण का निःशुल्क प्रशिक्षण दिया जाएगा आवासीय सुविधायुक्त इस प्रशिक्षण के

इच्छुकों से 9 जनवरी तक आवेदन आमंत्रित किए गए हैं। निदेशक, बड़ौदा आरसेटी अनीता टुडू ने बताया कि अगरबत्ती निर्माण से संबंधित जानकारी के साथ ही उद्यमिता संबंधी जानकारी भी दी जाएगी। यह प्रशिक्षण कार्यक्रम राष्ट्रीय आजीविका मिशन द्वारा प्रायोजित है। प्रशिक्षण में 18 से 45 वर्ष तक की आयु के सकते हैं।

सैनिक स्कूल में प्रवेश हेतु ऑनलाइन आवेदन १३ तक

धमतरी। सैनिक स्कूल अम्बिकापुर में कक्षा 6वीं एवं 9वीं में प्रवेश के लिए अखिल भारतीय सैनिक स्कूल प्रवेश परीक्षा आयोजित की जायेगी। परीक्षा की तिथि राष्ट्रीय परीक्षा एजेंसी की आधिकारिक वेबसाईट पर बाद में घोषणा की जायेगी। प्रभारी प्राचार्य ले. कर्नल डॉ. पी. श्रीनिवास ने बताया कि सैनिक स्कूल अम्बिकापुर में प्रवेश के लिए ऑनलाइन आवेदन राष्ट्रीय परीक्षा एजेंसी की आधिकारिक वेबसाईट इक्जाम डाट एनटीए डाट एसी डाट इन/एआईएसएसईई पर 13 जनवरी तक भरे जाएंगे।

मन को शांत रखने से बीमारियां भी नजदीक नहीं आती : पं. अतुल महाराज

रामकथा के पूर्व शहर में निकली भव्य कलश यात्रा





पुरानी मंडी में 3 से 11 जनवरी तक रामकथा का आयोजन

हरिभूमि न्यूज 🕪 धमतरी

शहर के पुरानी कृषि उपज मंडी प्रांगण में 3 से 11 जनवरी तक श्री रामकथा का आयोजन किया गया है। इससे पर्व शक्रवार को दोपहर 3 बजे शहर में भव्य कलश यात्रा निकाली गई। कलश यात्रा किले के श्रीराम मंदिर में पूजा-पाठ के बाद निकली। इस दौरान 500 से अधिक महिलाएं पीले, गेरूआ, लाल व केसरिया साड़ी में कलश लेकर आगे-आगे

चल रही थीं। पीछे भजन मंडली और रामभक्त श्रीराम का भगवा ध्वज लेकर जय श्रीराम के जयकारे लगा रहे थे। अंतिम पंक्ति में रामकथा के प्रवचनकर्ता पं. अतुल कृष्ण महाराज रथ में विराजमान थे। भजन मंडली रामनाम का जाप कर रही थी। भक्तों ने रास्ते भर आतिशबाजी की। कलश यात्रा श्री किले के राम मंदिर से निकलकर इतवारी बाजार परिसर, सदरबाजार, कचहरी चौक, चमेली चौक, मठ मंदिर चौक, गोलबाजार,

घड़ी चौक, सिहावा होते हुए कथास्थल पुरानी कृषि उपज मंडी पहुंची जहां पूजा कर स्थापित किया गया। आरती पश्चात पं. अतुल जी ने अपने सारगर्भित प्रवचन में कहा कि मन को शांत रखने से बीमारियां भी नजदीक नहीं आती। मन को प्रभु भिक्त में लगाने से मन हमेशा शांत रहता है। काम, क्रोध, मद, लोभ की जिज्ञासा नहीं आती। भगवान की भक्ति से परोपकर की भावना आती है जो विश्व कल्याण के लिए सर्वथा

कलश यात्रा से पूर्व किले के श्रीराम आदमकदं नवीन प्रतिमा का पं. अतुलकृष्ण महाराज ने अनावरण किया। मंदिर में महाराज ने पूजा पाठ किया। पं. अशोक शास्त्री और आशीष शर्मा ने पूजा कराई। इसके बाद सभा को संबोधित करते हुए श्री महाराज जी ने कहा कि धर्म की नगरी धमतरी को राममय बनाएं। घरों में भगवा ध्वज लहराएं। शहर में 14 सौ साल पुराना राम मंदिर है। इसे सजाने में संब सहयोग करें। अनावरित आदमकद धनुर्धारी श्रीराम की

उपयुक्त है। अहंकार से क्रोध आता है। और क्रोध से शरीर जलता है। इसलिए अपने पद, प्रतिष्ठा पर कभी अहंकार न करें। जीवन को मानव कल्याण, प्राणी कल्याण में लगाएं।

इस अवसर पर दीपक लखोटिया, सुबोध राठी, नरेन्द्र जायसवाल, हेमराज सोनी, लखुभाई भानशाली, दिलीप राज सोनी, डॉ. एनपी गुप्ता, जानकी प्रसाद शर्मा, दिग्विजय सिंह कृदत्त, सुदर्शन गुप्ता, सूर्यकांत तिवारी, अशोक पवार,



प्रतिमा ६ फीट की है जिसे संगमरमर की चट्टान से तराश कर बनाया गया है। प्रतिमा की कीमत

लगभग २.५० लाख रूपये बताई जा रही है। इसे राजस्थान से लाया

विनीत गुप्ता, विक्रांत शर्मा, राजेन्द्र श्रोती, भूरा ग्वाल, अभिमन्यु सिन्हा, नितिन गुप्ता, संतोष सोनी, प्रदीप गुप्ता, पूर्व विधायक रंजना साहू, चन्द्रकला पटेल, बीथिका विश्वास, रितिका यादव, संगीता जगताप, नम्रता पवार, उषा गुप्ता, कल्पना रणसिंह, ऋतुराज पवार, डीपेन्द्र संध्या हिरवानी, डब्ल्यू सिंह, सुधीर योगेश साहू, कुलकर्णी, चन्द्रभागा साहू, दुष्यंत खंडेलवाल, भूपेन्द्र मिश्रा, अनीता गेंद्रे, निर्मल बरडिया, चंद्रिका साहू, ब्रजेश साहू सहित बड़ी संख्या में सोनकर, खिलेश्वरी किरण, दिलीप

लक्ष्मीनारायण साहू, पूजा कुंजाम, दीपक राय, मोहन साहू, सरिता यादव, मोनिका देवांगन, जानकी गुप्ता, नीता रणसिंह, दमयंती गजेन्द्र, र्हेमलता शर्मा, श्रद्धा कश्यप, हेमा सोनी, रूक्मणि सोनकर, श्रद्धा राठी, सरोज देवांगन, संतोष सोनकर,

महापौर ने आयुक्त से की भेंट, पांच साल के कार्यकाल में सहयोग के लिये जताया आभार



हरिभूमि न्यूज 🕪 धमतरी

नगर निगम महापौर विजय देवांगन ने कार्यालयीन के आखिरी दिन शुक्रवार को पार्षदो के साथ आयुक्त श्रीमती प्रिया गोयल से सौजन्य भेंट की। साथ ही 5 साल के कार्यकाल में सहयोग प्रदान करने के लिये अधिकारियों-कर्मचारियों का आभार व्यक्त किया। ज्ञात हो कि महापौर का कार्यकाल 5 जनवरी को खत्म हो रहा है। इस दिन रविवार को शासकीय अवकाश है।

उन्होंने आगे कहा कि शहर की जनता ने मुझ पर एवं मेरे साथियों पर भरोसा करते हुए नगर निगम की

सत्ता सौंपी थी। उनके आशीर्वाद एवं सहयोग से 5 वर्ष का कार्यकाल निर्विद्ध संपन्न हुआ। उसके लिये उन्होंने नागरिकों का आभार व्यक्त

इसी के साथ पक्ष एवं विपक्ष के सभी पार्षदों को भी महापौर ने धन्यवाद ज्ञापित किया। विशेष रूप से पार्टी के वरिष्ठजनों को भी आभार माना। 5 साल के पूरे कार्यकाल में गतिविधियों तथा सभी योजनाओं की जानकारी एवं योजनाओं के प्रचार-प्रसार करने के लिये इलेक्ट्रानिक मीडिया एवं प्रिंट मीडिया के प्रति भी आभार व्यक्त

छात्रा पर चाकू से हमला, आरोपी को दस साल का सश्रम कारावास

अपर सत्र न्यायालय ने सुनाया फैसला

हरिभूमि न्यूज 🕪 धमतरी

घर के पीछे बाड़ी में छात्रा पर चाकू से ताबडतोड हमलाकर उसे घायल करने वाले आरोपी को अपर सत्र न्यायालय ने 10 साल के सश्रम कारावास की सजा सुनाई है। न्यायालयीन सूत्रों के अनुसार

घटना 6 मार्च 2023 की है। ग्राम खरतुली थाना अर्जुनी निवासी हरिराम साहू ने थाना अर्जुनी में शिकायत दर्ज कराई थी कि उसकी पुत्री उमा साह अपने नानी के घर ग्राम राखी में रहकर कुरूद कालेज में बीए द्वितीय वर्ष की पढ़ाई कर रही थी। होली की छुट्टी में छात्रा 6 मार्च 2023 को त्योहार मनाने अपने घर ग्राम खरतुली आई थी। रात्रि 8.30 बजे उसके परिवार के सभी लोग खाना खाकर सो गए थे। रात्रि



लगभग 10 बजे उसकी पत्नी धनेश्वरी साहू बार-बार लगाई जा रही आवाज को सुनकर नींद से जागकर आंगन में गई। जहां उसकी बेटी खून से लथपथ बेहोशी की हालत में पड़ी थी।

छात्रा की गर्दन व पेट में चोट लगी थी। बाड़ी की तरफ जाने पर दरवाजा व सेप्टिक के पास खून पड़ा दिखा। वहीं एक सेप्टिक का दरवाजा भीतर से बंद था। घायल छात्रा को गांव के तारेंद्र की कार से उपचार के लिए मसीही अस्पताल लाया जा रहा था। रास्ते में होश आने पर छात्रा ने गांव के सुरेंद्र सिन्हा द्वारा चाकू मारने की बात बताई। सुरेंद्र सिन्हा ने छात्रा को जान से मारने की नीयत से उसकी गर्दन व पेट में धारदार चाकु से हमला कर चोट पहुंचाई है। हरिराम की शिकायत पर

अर्जुनी पुलिस ने आरोपी सुरेंद्र सिन्हा पिता ध्रुवकुमार उम्र 23 वर्ष ग्राम खरतुली थाना अर्जुनी निवासी के खिलाफ धारा 307 भादवि व आर्म्सएक्ट 25, 27 के तहत अपराध दर्ज किया। पुलिस ने आरोपी को गिरफ्तार कर प्रकरण न्यायालय में पेश किया। अपर सत्र न्यायाधीश/एफटीसी उषा गेंदले ने सभी गवाहों को सुनने व सबूतों को देखने के पश्चात अभियुक्त सुरेंद्र सिन्हा पर दोषसिद्ध होना पाया। न्यायाधीश ने अभियुक्त सुरेंद्र सिन्हा को 10 वर्ष का सश्रम कारावास व दो हजार रूपए अर्थदंड से दंडित किया। अर्थदंड अदा नहीं करने पर एक वर्ष का अतिरिक्त सश्रम कारावास भुगतना होगा। शासन की ओर से शिवकमार ओझा अपर लोक

जिले के दो पटवारी संघ विलय होकर हुए एक



हरिभूमि न्यूज 🕪 धमतरी

धमतरी जिले में राजस्व पटवारी दो संघ में बंटे थे। एक छत्तीसगढ़ पटवारी संघ और दूसरा राजस्व पटवारी संघ। चूंकि प्रदेश में राजस्व पटवारी संघ में 95 प्रतिशत पटवारी थे और दूसरे संघ में मात्र 5 प्रतिशत पटवारी ही थे। धमतरी जिले में भी लगभग यही अनुपात था, पर आज दोनों ही संघ के जिलाध्यक्ष जीवराखन कश्यप और वासुदेव भोई खुशनुमा माहौल में अपने संघ के वरिष्ठ साथी घनश्याम यादव और चंद्रकुमार सिन्हा, प्रांतीय प्रवक्ता वीरेंद्र बैस के संरक्षण में

एकीकरण हुए। अब जिले में पटवारियों का एक ही संघ राजस्व पटवारी संघ रहेगा। धमतरी स्थित पटवारी भवन में हुई बैठक में धमतरी तहसील अध्यक्ष विकास साहू, भखारा तहसील अध्यक्ष सौरभ साहू, कुरुद तहसील अध्यक्ष लक्ष्मण नरेटी, प्रवीण टिकरिया, संतोष शांडिल्य, श्री धृतलहरे, पन्ना लाल ठाकुर, इरफ़ान खान, प्रकाश साहू, पारस चंद्राकर, प्रमोद मिश्रा, योगेंद्र कलमकार, बबीता साहू, लक्ष्मी मरकाम, डामेश्वरी देवांगन, ममता सिन्हा, तुकेन्द्र धनकर, हिरेन्द्र सिन्हा, दीपक

डीएफसी ट्राफी पर आत्मानंद स्कूल बठेना का कब्जा घर देखने गए और सगाई की रस्म पूरी कर ली

इंटर स्कूल फुटबाल टूर्नामेंट का हुआ समापन

हरिभूमि न्यूज 🕪 धमतरी

पीजी कालेज मैदान में आयोजित डीएफसी ट्राफी फुटबाल मैच का गुरुवार को फाइनल मैच खेला गया। जिसमें म्युनिस्पिल स्कूल और आत्मानंद स्कूल बठेना के बीच रोमांचक मैच हुआ। मैच का विजेता आत्मानंद स्कूल बठेना रहा। उपविजेता म्युनिस्पिल स्कूल रहा। इसके पूर्व पांच मैच खेले गए। पहला मैच विद्याकुंज स्कूल एवं सेंट जेवियर्स स्कूल के बीच खेला गया जिसमें विद्याकुंज स्कल की टीम विजयी रही। दूसरा मैच सर्वोदय स्कूल और विद्याकुंज स्कूल के मध्य हुआ। इस मैच में

विद्याकुंज स्कूल फिर विजेता बना। तीसरा मैच सोरिद स्कूल और विद्याकुंज स्कूल के बीच हुआ। चौथा मैच डीएफसी और अजीम प्रेमजी स्कूल के बीच खेला गया जिसमें अजीम प्रेमजी स्कुल की टीम विजयी रही।

फाइनल मैच म्युनिस्पिल स्कुल और आत्मानंद स्कुल बठेना के बीच हुआ जिसमें आत्मानंद स्कूल की टीम ने ट्राफी पर कब्जा किया। अतिथियों ने विजेता टीम एवं बेस्ट प्लेयर को विनर व रनरअप ट्राफी दी।

इस अवसर पर जिला एथेलेटिक्स संघ अध्यक्ष रीतिका यादव, कांति नायर, हरीश सिन्हा,





प्रदीप सिन्हा, टिकेश्वरी, देवेंद्र, नामदेव, डीएफसी क्लब सचिव राजेश नायर उपस्थित थे। फ्रांसिस, रामानंद, नीतू, अजय

हरिभूमि न्यूज 🕪 धमतरी

शादी में फिजूलखर्ची की परंपरा को दरिकनार करते हुए साहू समाज के एक परिवार ने समाज की सहमति से युवक के घर में फलदान की रस्म अदा की। शादी भी तेलीनसत्ती में 19 जनवरी को आदर्श सामूहिक विवाह कार्यक्रम में होगी।

दानीटोला महिमासागर वार्ड निवासी गोपाल नन्दू साहू की पुत्री हितेश्वरी अपने परिवार और समाज प्रमुखों के साथ लड़का देखने के लिए मुजगहन गई थी। पहली नजर में ही लड़का और लड़की ने एक दूसरे को पसंद कर लिया। इसके बाद समाजजनों से सलाह मशविरा के बाद तत्काल ही फलदान की रस्म भी अदा कर ली। लड़का और लड़की ने



रिश्तेदारों और परिजनों की उपस्थिति में एक दूसरे को अगूंठी पहनाई और नारियल भेंट किया।

उनकी यह पहल अन्य लोगों के लिए मिसाल है। उन्होंने सादगीपर्वक सभी रस्म को अदा

करने की ठानी है। उनका विवाह मुजगहन निवासी संजय साहू के पुत्र मनीष के संग आदर्श सामहिक विवाह कार्यक्रम तेलीनसत्ती में 19 जनवरी को तय किया गया है।

प्रशिक्षित ड्राइवर मंथली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर ये सारे पॉइंट फॉलो करते है।

- 1. गाड़ी चलते समय पान मसाला / सिगरेट का सेवन नहीं करते है। 2. एक बार में फ़ोन उठाते है, कॉल मिस होने पर कॉल बैक करते है।
- 3. प्रतिदिन गाड़ी की साफ सफाई करते है।
- 4. गाड़ी हमेशा सुरक्षित स्पीड में चलाते है। 5. ड्यूटी के दौरान यूनीफॉम में रहते है।





Rahul Travels One Way Taxi Pvt Ltd Beside Raipur Airport



रामश्वरम् धाम या

श्री रामेश्वरम् धाम ज्योतिर्लिंग. श्री मल्लिकार्जुन ज्योतिर्लिंग, श्री तिरूपति बालाजी, मदुरै श्री मीनाक्षीदेवी, श्री कन्याकुमारी

पर-16,500/-, 3 एसी-27,500/-, 2 एसी-32.500/- (+5%

धर्म का काम सभी के दिल को जोड़ना है : निष्टा साहेब

 जुनवानी में आयोजित कबीर विचार सत्संग समारोह में उमड़ रहे श्रद्धालु

हरिभूमि न्यूज 🕪 धमतरी

ग्राम जुनवानी (डोमा) में आयोजित कबीर विचार सत्संग समारोह में संत निष्ठा साहेब ने

कहा कि मानव को सच्चे सदुरु की शरणागत हो जाना चाहिए। इंसान वह है जिनके दिल में सत्य, अहिंसा एवं प्रेम का भाव भरा हो। धर्म के नाम पर समाज में कटुता

फैलाना सरासर गलत है। धर्म का काम सभी के दिलों को जोड़ना है। किसी भी प्राणी को तन, मन, वचन एवं कर्म से दुख नहीं देना



चाहिए। गोस्वामी तुलसीदास कहते हैं कि सभी प्रकार के छल प्रपंच को छोड़कर सच्चा इंसान बनें। इससे जीवन सुखी एवं शांतिमय हो जाएगा। महज नौ वर्ष की अल्पायु में गुरुजी से दीक्षा लेना और आजीवन निभाना कोई इनसे सीखे । मौके पर शुभ साहेब, प्रांजल साहेब, पंचम साहेब, विजय साहेब, ध्रुव साहेब, रामशरण साहेब, क्षेमेन्द्र साहेब, यतीन्द्र साहेब, साध्वी सीमा साहेब समेत ईसूराम साहू, राजेन्द्र बनपेला, सुरेन्द्र बनपेला उपस्थित थे।

नए साल में 21 सहायक शिक्षकों का प्रमोशन

धमतरी। सहायक शिक्षक समग्र शिक्षक फेडरेशन जिला धमतरी द्वारा लगातार जिला शिक्षा अधिकारी से पदोन्नति सूची जारी करने ज्ञापन के माध्यम से मांग की जा रही थी। डीईओ टीआर जगदल्ले ने दो बार पदोन्नति सूची जारी की है। नए वर्ष में सहायक शिक्षकों को पदोन्नति की सौगात मिली है। ई संवर्ग से 12 सहायक शिक्षक एवं टी संवर्ग से 9 सहायक शिक्षक को पदोन्नति दी गई है।



डॉ. राकेश साहू होम्योपेथिक विशेषज सुबह 10 से 2 एवं शाम 6 से 9 बजे तक (मंगलवार बंद

डा.जयंत पवार हॉस्पिटल, बांके बिहारी मंदिर के पास, सदर बाजार, धमतरी मो. 86027-50020